

# ભારત ગ્લોબલ કાઈસિસ રિસ્પોન્સ ગ્રુપના ચેમ્પિયન્સ ગ્રુપમાં જોડાયું

જુલાઈ 07, 2023

યુનાઈટેડ નેશન્સ સેક્રેટરી જનરલ (UNSG) એન્ટોનિયો ગુટેરેસ તરફથી વડાપ્રધાન નરેન્દ્ર મોદીને આપેલા આમંત્રણને સ્વીકારીને ભારત ગ્લોબલ કાઈસિસ રિસ્પોન્સ ગ્રુપ (GCRG) ના ચેમ્પિયન ગ્રુપમાં જોડાયું છે.

ગ્લોબલ કાઈસિસ રિસ્પોન્સ ગ્રુપ (GCRG) ની સ્થાપના UNSG દ્વારા માર્ચ 2022 માં ખાધ સુરક્ષા, ઉર્જા અને નાણામાં એકબીજા સાથે જોડાયેલી કટોકટીને લગતા તાકીદના અને જટિલ વૈશ્વિક મુદ્દાઓને સંબોધવા અને વૈશ્વિક પ્રતિસાદનું સંકલન કરવા માટે કરવામાં આવી હતી. બાંગ્લાદેશ, બાબાડોસ, ડેનમાર્ક, જર્મની, ઇન્ડોનેશિયા અને સેનેગલના એચઓએસ/એચઓજીના બનેલા ચેમ્પિયન ગ્રુપ દ્વારા GCRG ની દેખરેખ રાખવામાં આવે છે . ગ્રુપમાં જોડાવાનો નિર્ણય ભારતના વધતા વૈશ્વિક નેતૃત્વ અને સમકાલીન વૈશ્વિક પડકારોને પહોંચી વળવા પ્રતિબદ્ધતાને પ્રતિબિંબિત કરે છે . ભારતની ભાગીદારી વિશ્વને, ખાસ કરીને વિકાસશીલ દેશોને અસર કરતા વિકાસલક્ષી મુદ્દાઓ પર પરિણામલક્ષી ઉકેલો શોધવામાં સંયુક્ત રાષ્ટ્રના પ્રયત્નોને વધુ વેગ આપશે.

શ્રી સંજય વર્મા, વિદેશ મંત્રાલયના સચિવ (પશ્ચિમ)ને GCRG પ્રક્રિયામાં શેરપા તરીકે નિયુક્ત કરવામાં આવ્યા છે. શેરપાઓ આજે પછી વર્ચ્યુઅલ રીતે મળશે અને ચેમ્પિયન્સની મીટિંગ 21મી જુલાઈ 2023ના રોજ યોજાનાર છે.

નવી દિલ્હી

જુલાઈ 07, 2023